

बसन्त राघव



स्थायी पता- पंचवटी नगर, मकान नं. 30
कृषि फार्म रोड, बोईरदादर, रायगढ़,
छत्तीसगढ़।
ईमेल - basantsao52@gmail.com

संवाद

तुम्हें जीना है
एक अच्छी जिंदगी
तो जरूरी है
निष्पक्ष असहमति
तुम्हारा विरोध
इतना मुखर हो
इतना प्रखर हो
कि
तुम बहिष्कृत तक
किये जा सको
लेकिन यदि तुम
नहीं हुए पराजित
अपने आप से
तो तय है
फिर लौटोगे
बार-बार
भविष्य के पन्नों में
बेहद जरूरी है
सार्थक संवाद की

अपनी एक समर्थ भाषा
एक खूबसूरत
और चमकदार जिंदगी के लिए
संभव नहीं
एक सार्थक संवाद
असहमति के बिना
हाँ में हाँ से तो
मर जाती है
संभावना
प्रगति के धारदार सोच की
और
याद रखो
यही से उदय होता है
किसी दुर्दांत तानाशाह का
इतिहास की
किसी भयावह तिमिरावृत खोह से
यहीं से होती है शुरुवात
गला घोटने की
किसी सच के

